

॥ खंड ०४ ॥

॥ ओवी नं. २१ ॥

॥ दर्यापुर दांडातीन चणकाजीच्या पाठातील १६ ओव्या पैकी एक ओवी ॥

॥ तुम्ही तिकडुन ॥

॥ तुम्ही तिकुन, आम्ही इकडुन । मध्ये वाहे भागीरथी ।
 नित रूपाचा, हा खेळ । चुकणार नाही कधी ॥
 ॥ पृथ्वी वरतं, दुनुन खेळं । कोणा चा होयं ? ।
 अंतरी शिक्का, मोहर गडे हो । भैसाचा आहे ॥
 ॥ विडा मोहरं, ध्वजा असमानी । निशाण भक्तीचं ।
 गर्भि फौजा, उभ्या होतीन । हरी नाम भैसाचं ॥
 ॥ पुर्वेच्या फौजा, पश्चिमेला । करन चढाई ।
 महा युध्द, होईन भारी । हरी नामाची लढाई ॥ ०४ ॥
 ॥ हरी नामाच्या, फौजा सुटनं । आवाज दनादणं ।
 शिपी व-हाडा, मध्ये गर्भि । फौजा चलन ॥
 ॥ मेरू मैदानी, गर्दि फार । एकच होईन दाटी ।
 वर अग्नीचा, डोह होईन । तारण जगजेठी ॥
 ॥ सप्तही सागर, आटुन जाईन । वर अग्नी मुळं ।
 गंगा-यमुना, सिंधु सागरी । उडन धुळं ॥
 ॥ राई रूक्माई, येईन गडेहो । होईन प्रकटं ।
 सत्रावी च्या, पाझरानं भरनं । अमृताचे माठं ॥ ०८ ॥
 भजने:- ॥ सत्रावीचा पाझरं । अमृत गंगा । वाहे झरझरं ॥

-: शब्दार्थ :-

दुनुन : दुहेरी, डबल । **तिकुन** : तिकडुन, समोरच्या वाजुने । **इकुन** : इकडुन, या वाजुने । **भागीरथी** : भागीरथाने अथक प्रयत्नाद्वारे आणलेली स्वर्गावरची गंगा म्हणजे भागीरथी नदी । ॥ अंतरी **शिक्का** नामाचा । चाकर आहे देव भक्ताचा ॥ **विडा** भावाचा होय । या विडयानं देव करतो संभाळ ॥

असमानी : आकाशी, आकाश, असमान, अंतरी : अंतःकरनात, अर्तभागात

गर्भि : गर्भातील, देवळातील/राउळातील मध्य भागातील गर्भा मधल्या,

॥ कृष्ण महाराज धनी अवधुत ॥



॥ ओवी नं. २२ ॥

॥ गिरीपर्वत या मुळावरची ओवी-खंड०४/१४ ची
 भाकल्या शकुनाची प्रचलीत म्हणनीत आलेली छोटी ओवी ॥

॥ नव्या यवगाचं राज्य ॥

॥ नव्या यवगाचं, राज्य योग्यानं । सांगतले एक ॥
 अवघ्या खाणीच्या, देह जीवाला । बहु ठेवन सुखं: ॥
 ॥ पहाड पर्वत, मेरू शिखर । उडुन जाईन ।
 उडुन जाईन । तेव्हा कोण राहीनं ? ॥
 ॥ अग्नी चा, होईन डोहं । पाषाणाची, लाही फुटनं ।
 लाही फुटनं । तेव्हा कोण राहीनं ? ॥
 ॥ समुद्रा चा, पोहन कार । कोण आहे ।
 कोणं आहे देवा । आम्हाला सांगावे ? ॥ ०४ ॥
 ॥ समुद्रा मध्ये पोहन-पाणी । आहे अंतापार ।
 ब्रम्हा विष्णु, शंकर उडुन । जाईन अंतराळ ॥
 ॥ समुद्राचा, पोहनकार तो । माझा जग जीवनं ।
 केल्या भक्तीचा होईन सांड । बुडतीन जनं ॥ ०६ ॥

भजने :-

- ॥ भक्ती करून, निःसंग होजो । तु प्राण्या आता ।
या भक्तीला, भंग नकोआणु वाया । जाशीन अघोगता ॥
- ॥ भक्ती करा, देहजीव झीजवा । नका आणु तोटां ।
केली कमाई, वाया जाईन । पाण्याच्या लोटां ॥
- ॥ भल्या भल्याला, पडली गिलटी । मुळ मायेचा पसारा ।
या गंगेमध्ये, नाव चालली । थाप पाहयजो हुशारा ॥
- ॥ कृष्ण महाराज धनी अवधुत ॥



॥ ओवी नं. १३ ॥

॥ भाकल्या शकुनाची ओवी ? ॥

॥ सांगतो भविष्याची वाणी ॥

- ॥ सांगतो भविष्याची वाणी । ध्यान देवुन, ऐका कानी ।
उभा आहो, देवाच्या सुमरणी । सांगतो खरं....
तुम्ही पाहजा यवगा वरं ॥
- ॥ एकोन्नीसे बेएंशी/१९८२ सालातं । दोन संकाती, एका महीन्यात
उडवन हो माघं मास । या सालात....
काळ पडनं या धरणीतं ॥
- ॥ पहीला धोंडा, आश्वीनात । दुसरा धोंडा, फाल्गुनात ।
त्या बेएंशी सालात । धोडयावर धोंडे दोनं...
मो-हं काळ बहु कठिनं ॥
- ॥ दोन हजार/२००० साली । भविष्य होईन महाभारी ।
अष्ट दिशा हालन धरणी । वीस तास..
कोणा नाही कोणाची खबरं ॥ ०४ ॥
- ॥ दोन हजार सालात । सात ग्रह, राशीत येणारं ।
पाहजा डोळ्या समोर । पाहयजा मो-हं..
सांगतो देवमन अवतार ॥
- ॥ धरणी कंप, कितीक होतीनं । पहाड-पर्वत, जाईन फाकुन ।
यवगा वर, भैस उभा राहीन । सांगतो खुणं ...
राहुवार, दिवस येईनं ॥
- ॥ राहुवार, दिवस येईन । भुम्मेवर कोरं, धान्य पिकनं ।
पृथ्वा होईन, अजाताची खाणं । अहिन निती....
राहीन हो मानवाची ॥ ०७ ॥

भजने :-

- ॥ नित घ्यास सोहंम् ध्यानं । नित्य नेमानं घ्याहो अवधुत नाम ॥
- ॥ नित घ्यास सोहंम् ध्यानं । नित्य नेमानं कराहो अवधुत भजनं ॥

टिप :- या ओवी वद्दल दोन विचार प्रवाह पंथात वाहत आहेत. पहीला विचारप्रवाहाचे भक्त जन म्हणतात की : ही ओवी जुनी असुन काळाच्या कसोटीत 'जशीच्या तशी खरी' ठरली असल्यामुळेच जन मानत नाही. तर दुसरा विचारप्रवाहाचे भक्त जन म्हणतात की : ही ओवी जुनी नसुन नवी आहे. ती कुणीतरी नव्या काळाच्या भक्तानं लिहून गायनात आणलेली आहे. म्हणुनच वरील ओवीचा अभ्यास करून अभ्यासाअंती जो तुमचा निष्कर्ष येईल, त्या निष्कर्षप्रमाणे तुम्हास कळल तसे म्हणावे. जुनी अथवा नवी ? हे तुमचे तुम्हीच ठरवा.

॥ कृष्ण महाराज धनी अवधुत ॥